

जलसंपदा विभागातील कालवा निरीक्षक, मोजणीदार व दफ्तर कारकून यांचे पदनाम बदलून “सिंचन सहायक” या पदासाठी पदोन्नतीचे स्तर, ग्रेड वेतन, पदाची कर्तव्ये व जबाबदाऱ्या, सेवाज्येष्ठता इ. अनुषंगिक बाबी निश्चित करण्यासाठी गठीत केलेल्या समितीस मुदतवाढ देण्याबाबत.

महाराष्ट्र शासन

जलसंपदा विभाग,

शासन निर्णय क्रमांक : संकीर्ण-११२५/प्र.क्र.२६०/२०२५/आ(अतांत्रिक)

मंत्रालय, मुंबई-४०००३२.

दिनांक : ०९ डिसेंबर, २०२५.

वाचा - समक्रमांक शासन निर्णय, दि.०५ ऑगस्ट, २०२५

शासन निर्णय :-

महाराष्ट्र विधानमंडळाच्या सन-२०२५ मधील दुस-या (पावसाळी) अधिवेशनामध्ये “जलसंपदा विभागातील कालवा निरीक्षक, मोजणीदार व दफ्तर कारकून यांचे पदनाम बदलून “सिंचन सहायक” असे पदनाम बदल करण्याबाबत.” या विषयाबाबत उपस्थित करण्यात आलेल्या अर्धा तास चर्चेदरम्यान मा.मंत्री, जलसंपदा (गोदावरी व कृष्णा खोरे विकास महामंडळ) यांनी दिलेल्या आश्वासनाच्या अनुषंगाने, कालवा निरीक्षक, मोजणीदार व दफ्तर कारकून यांचे पदनाम बदलून त्यास “सिंचन सहायक” असे संबोधण्याबाबतची घोषणा विधानमंडळात केली आहे.

त्यानुषंगाने सदर पदासाठी पदोन्नतीचे स्तर व ग्रेड-पे वेतन, सेवाज्येष्ठता, कर्तव्ये व जबाबदाऱ्या आणि अनुषंगिक सेवाविषयक बाबी निश्चित करण्यासाठी दि.०५ ऑगस्ट, २०२५ रोजीच्या शासन निर्णयान्वये कार्यकारी संचालक, महाराष्ट्र कृष्णा खोरे विकास महामंडळ, पुणे यांचे अध्यक्षतेखाली समिती गठीत करण्यात आलेली आहे.

२. उपरोक्त समितीचे अध्यक्ष तथा कार्यकारी संचालक, महाराष्ट्र कृष्णा खोरे विकास महामंडळ, पुणे यांची क्षेत्रीय कामकाजाची व्यस्तता व समितीच्या सदस्य सचिव यांचेकडील सर्वोच्च न्यायालयीन प्रकरणे तसेच गट-क भरती प्रक्रिया इ. कारणास्तव अहवाल विहित मुदतीत सादर करणे शक्य झालेले नसल्याने, सदर समितीचा अहवाल शासनास सादर करणेसाठी समितीस दि.३१.१२.२०२५ अखेरपर्यंत मुदतवाढ देण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्यांचा संगणक संकेतांक २०२५१२०९११२२०७२३२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मंगेश बागडे)
शासनाचे अवर सचिव.

प्रति,

१. अपर मुख्य सचिव (जसं), जलसंपदा विभाग, मंत्रालय, मुंबई.
२. सचिव (लाक्षेवि), जलसंपदा विभाग, मंत्रालय, मुंबई.
३. सर्व कार्यकारी संचालक, जलसंपदा विभाग,
४. सर्व मुख्य अभियंता, जलसंपदा विभाग,
५. उप/सह सचिव (सेवा), जलसंपदा विभाग, मंत्रालय, मुंबई,
६. उप/सह सचिव (आस्था), जलसंपदा विभाग, मंत्रालय, मुंबई,
७. सर्व अधीक्षक अभियंता व परिमंडळीय अधिकारी, जलसंपदा विभाग,
८. सर्व अधीक्षक अभियंता, जलसंपदा विभाग,
९. सर्व कार्यकारी अभियंता, जलसंपदा विभाग

प्रत :-

१. मा.मंत्री, जलसंपदा (गोदावरी व कृष्णा खोरे विकास महामंडळ) यांचे खाजगी सचिव, मंत्रालय, मुंबई.
२. मा.मंत्री, जलसंपदा (विदर्भ, तापी व कोंकण खोरे विकास महामंडळ) यांचे खाजगी सचिव, मंत्रालय, मुंबई.
३. आ (अतांत्रिक) कार्यासन संग्रहार्थ व निवडनस्ती.